

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkkikakesarī
vedāntācāryavaryo me sannidhattāṃ sadā hṛdi ॥

॥ *lakshmīnṛsimhaprapatti* ॥

This document has been prepared by*

Sunder Kidāmbi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ
śrīmate nigamāntamahādeśīkāya namaḥ

॥ lakshmīnṛsimhaṃ prapatti ॥

yasyābhavadbhaktajanārtihantuḥ
pitṛtvamanyeṣvavicārya tūrṇam |
stambhe'vatārastamananyalabhyaṃ
lakṣmīnṛsimhaṃ śaraṇaṃ prapadye || 1 ||

śrītāpanīye'pratimaprabhāvam
śrītaittirīyekucarogirīṣṭhaḥ |
itīva pakṣīndradharādharastvaṃ
lakṣmīnṛsimhaṃ śaraṇaṃ prapadye || 2 ||

saṃvarga vidyā vilasatsvarūpaṃ
stambhaikaḍimbhātmalāsatprabhāvam |
trailokyasampūrṇanṛsimhamūrtiṃ
lakṣmīnṛsimhaṃ śaraṇaṃ prapadye || 3 ||

hiraṇyadātāramapīndrahetoḥ
hiraṇyahantāramathāṣṭabāhum |
śāntaṃ satām ugram asatsamāje
lakṣmīnṛsimhaṃ śaraṇaṃ prapadye || 4 ||

santoṣahāsenā sadāramāyāṃ
vyāntānanam svarṇa saṭābhirāmam |
jihvādharanyasta ramekṣaṇāntaṃ
lakṣmīnṛsimhaṃ śaraṇaṃ prapadye || 5 ||

sañcārayogyāṃ ca padāvahantaṃ
śrīpādukāṃ ceñcusutāṃ ramāṃ ca |
savvena hastena pariṣvajantaṃ
lakṣmīnṛsimhaṃ śaraṇaṃ prapadye || 6 ||

śrīmad dvayārtho hyahameva satyam
itīva sarvān pratibodhayantaṃ |
ramānṛsimhantvavibhaktarūpaṃ
lakṣmīnṛsimhaṃ śaraṇaṃ prapadye || 7 ||

śrīveṅkaṭeśena vivāhakāle
sompūjitaṃ sarvavidhopacāraiḥ |
śrīśaṅkhacakrābhayaabāhudīptaṃ
lakṣmīnṛsimhaṃ śaraṇaṃ prapadye || 8 ||

ahobilaṃ sānuja etya rāmaḥ
ramāhareryasya cakāra pūjāṃ |
padyaiśca pañcāmṛta bhogyasābdaiḥ
lakṣmīnṛsimhaṃ śaraṇaṃ prapadye || 9 ||

samāśrayārthantvaparādhivarge
samāgate tatra nivṛttavaktram |
śrīvākyasantuṣṭa kṛpārdranetraṃ
lakṣmīnṛsimhaṃ śaraṇaṃ prapadye || 10 ||

sañcārayogyam prasamīkṣyakālam
kālekalau yastvarayā'bhyaṣiñcat |
śrīvāsanāmānamaho munīndraṃ
lakṣmīnṛsimhaṃ śaraṇaṃ prapadye || 11 ||

samāśritānāmiha sevanārtham
ahobilehyadyamathe jvalantam |
suvarṇaḍolāvilasatsvarūpaṃ
lakṣmīnṛsimhaṃ śaraṇaṃ prapadye || 12 ||

śrīvaṇśaṭhārātiyatīndra pūrvaiḥ
sthāne'bhiṣiktairyatirājacandraiḥ |
sompūjitaṃ hyātmadamātmadānām
lakṣmīnṛsimhaṃ śaraṇaṃ prapadye || 13 ||

ahobile gāruḍaśailamadhye
kṛpāvaśāt kalpita sannidhānam |
lakṣmyā samāliṅgitavāmabhāgaṃ
lakṣmīnṛsimhaṃ śaraṇaṃ prapadye || 14 ||

lakṣmīnṛsimhārcana hr̥ṣṭacittaḥ
bhaktyaiva vedāntagururyatīndraḥ |
lakṣmīnṛsimhasya śubhāṃ prapattiṃ
cakre janānām nikhilārthasiddhyai || 15 ||

|| iti lakṣmīnṛsimhaprapatti lakṣmīnṛsimhaprapatti ||